

तत्काल प्रकाशन हेतु

आईसीआईसीआई बैंक ने महाराष्ट्र में “ब्रांच ऑन व्हील्स” की शुरुआत की

- एटीएम सहित मोबाइल शाखा शुरू करने वाला निजी क्षेत्र का सबसे पहला बैंक
- महाराष्ट्र के माननीय मुख्यमंत्री श्री पृथ्वीराज चव्हाण और आईसीआईसीआई बैंक के कार्यकारी निदेशक श्री राजीव सभरवाल द्वारा कोल्हापुर, महाराष्ट्र में लॉन्च किया गया

कोल्हापुर, महाराष्ट्र: भारत में निजी क्षेत्र के सबसे बड़े बैंक, आईसीआईसीआई बैंक लिमिटेड, ने आज अपनी वित्तीय समावेशन योजना के तहत “ब्रांच ऑन व्हील्स” के शुभारंभ की घोषणा की। इस योजना के अंतर्गत बैंक अभी तक बैंकिंग सुविधाओं से रहित गांवों और आस-पास के क्षेत्रों में बैंकिंग सेवाएं प्रदान करेगा।

भारत में किसी भी निजी क्षेत्र के बैंक द्वारा शुरू किये गए अपनी तरह के पहले कदम “ब्रांच ऑन व्हील्स” का उद्घाटन महाराष्ट्र के माननीय मुख्यमंत्री श्री पृथ्वीराज चव्हाण एवं आईसीआईसीआई बैंक के कार्यकारी निदेशक श्री राजीव सभरवाल ने महाराष्ट्र के कोल्हापुर में किया।

“ब्रांच ऑन व्हील्स” एटीएम सहित एक मोबाइल शाखा है जोकि बचत खातों, ऋण, नकद जमा/निकासी, खाते की शेष राशि की पूछताछ, स्टेटमेंट मुद्रण और धन स्थानांतरण/डीडी/पीओ समाहरण जैसे बुनियादी बैंकिंग उत्पाद और सेवाएं प्रदान करता है।

एटीएम सहित इस मोबाइल शाखा को पूर्व-निर्धारित गैर-बैंकिंग गांवों में निर्दिष्ट स्थानों पर एक वैन के माध्यम से तैनात किया जाएगा तथा दिन के विशिष्ट समय पर संचालित किया जाएगा। यह मोबाइल बैंकिंग वैन एक जीपीएस ट्रैकिंग प्रणाली, 3जी कनेक्शन के साथ लैपटॉप, एलईडी टीवी, एक तिजोरी, एक प्रिंटर, सार्वजनिक घोषणा प्रणाली, जाली चेकों का पता लगाने के लिए एक यूवी लैम्प, एक नोट की गिनती व प्रमाणीकरण करने वाली मशीन (जोकि नकली करेंसी नोट का पता लगाती है), और एक अनोखे, कम वजन के एटीएम से सुसज्जित है। इस एटीएम सहित मोबाइल शाखा का प्रबंधन एक गार्ड के साथ आईसीआईसीआई बैंक के दो अधिकारी करेंगे।

बैंक की निकटतम शाखा “ब्रांच ऑन व्हील्स” की मूल शाखा के रूप में कार्य करेगी और इसके लिए सभी नकदी और लेनदेन की राउटिंग करेगी। आज कोल्हापुर में जो “ब्रांच ऑन व्हील्स” शुरू की गई है, उसको कोल्हापुर के निकट

बाजार भोगाँव में स्थित मूल शाखा के साथ सम्बद्ध किया गया है। यह बैंकिंग सुविधाओं से अब तक वंचित चार गांवों बोरगांव, वालोली, वामुल और काटेभोगाँव को कवर करेगी।

महाराष्ट्र के माननीय मुख्यमंत्री श्री पृथ्वीराज चव्हाण, जोकि शुभारंभ समारोह के मुख्य अतिथि भी थे, ने कहा, “आईसीआईसीआई बैंक द्वारा प्रस्तुत देश की पहली ‘ब्रांच ऑन व्हील्स (गाड़ी में बैंक) शाखा का अनावरण करते हुए मुझे अत्यंत प्रसन्नता हो रही है। मुझे विश्वास है कि एटीएम समेत एक मोबाइल शाखा शुरू करने की यह पहल महाराष्ट्र में गैर-बैंकिंग गांवों में बुनियादी बैंकिंग सुविधाएं प्रदान करने के लिए एक लम्बी दूरी तय करेगी। वित्तीय समावेशन सरकार का एक प्रमुख एजेंडा है और इस क्षेत्र में आईसीआईसीआई बैंक को एक मजबूत भूमिका निभाते हुए देखना, सभी के लिए काफी प्रोत्साहक है।”

आईसीआईसीआई बैंक के कार्यकारी निदेशक श्री राजीव सभरवाल ने कहा, “एक समूह के रूप में आईसीआईसीआई ने हमेशा ही ग्रामीण भारत की क्षमता और समग्र विकास के महत्व को स्वीकार किया है तथा पहचाना है। हमने हमेशा ही ग्रामीण और दूरदराज के क्षेत्रों में वित्तीय सेवाएं प्रदान करने के लिए एक समग्र दृष्टिकोण लेने की कोशिश की है। अपने इस दृष्टिकोण के अंतर्गत, हमने पहले से ही देश भर में गैर-बैंकिंग गांवों में बुनियादी बैंकिंग सेवाएं उपलब्ध कराने के लिए 308 ग्रामीण शाखाओं का शुभारंभ किया है, और हम इस वित्तीय वर्ष में अपनी मौजूदगी की इस संख्या को बढ़ाकर 500 तक करना चाहते हैं। आज ‘ब्रांच ऑन व्हील्स (गाड़ी में बैंक)’ का हुआ यह शुभारंभ अभी तक बैंकिंग सुविधाओं से रहित गांवों में अपनी पहुँच का विस्तार करने के लिए बैंक का एक और कदम है।”

बैंक, ग्रामीण शाखाओं और बिजनेस कॉरिस्पॉण्डेंट्स (बीसी) के अपने नेटवर्क के जरिए लगभग 15,000 गांवों में बैंकिंग सेवाएं उपलब्ध कराता है और 31 जुलाई, 2013 को इसके बेसिक बचत खातों की संख्या 16 मिलियन थी। अपनी वित्तीय समावेशन योजना के तहत, बैंक द्वारा कार्यशील पूंजी के लिए किसान क्रेडिट कार्ड्स, वित्तपोषण पूंजी व्ययों के लिए कृषिगत सावधि ऋण और, गोदामों में किसानों द्वारा रखे जाने वाले कृषि पैदावार के वित्तपोषण के लिए ऋण सहित कृषि क्षेत्र के लिए समग्र बैंकिंग उत्पाद उपलब्ध कराये जाते हैं। बैंक की 3381 शाखाओं में से 660 से अधिक शाखाएं ग्रामीण क्षेत्रों में हैं और इसके एटीएम केंद्र की संख्या 11,000 है।

आईसीआईसीआई बैंक के विषय में:

आईसीआईसीआई बैंक लिमिटेड (NYSE:IBN) भारत के निजी क्षेत्र का सबसे बड़ा बैंक और देश का दूसरा सबसे बड़ा बैंक है, जिसकी समेकित कुल परिसम्पतियाँ 31 मार्च, 2013 के आंकड़ों के अनुसार 124 बिलियन अमेरिकी डॉलर से अधिक की थी। आईसीआईसीआई बैंक की अनुषंगियों में भारत के निजी क्षेत्र की अग्रणी बीमा कंपनियां और सबसे बड़े सिव्योरिटीज ब्रोकरेज फर्म, म्यूचुअल फंड और प्राइवेट इक्विटी फर्म शामिल हैं। वर्तमान में, आईसीआईसीआई बैंक की वैश्विक मौजूदगी भारत सहित 19 देशों में है।



ICICI Bank Limited
ICICI Bank Towers
Bandra-Kurla Complex
Bandra (E) Mumbai-400051.

Except for the historical information contained herein, statements in this release, which contain words or phrases such as 'will', 'would', etc., and similar expressions or variations of such expressions may constitute 'forward looking statements'. These forward-looking statements involve a number of risks, uncertainties and other factors that could cause actual results to differ materially from those suggested by the forward-looking statements. These risks and uncertainties include, but are not limited to our ability to obtain statutory and regulatory approvals and to successfully implement our strategy, future levels of non-performing loans, our growth and expansion in business, the adequacy of our allowance for credit losses, technological implementation and changes, the actual growth in demand for banking products and services, investment income, cash flow projections, our exposure to market risks as well as other risks detailed in the reports filed by us with the United States Securities and Exchange Commission. ICICI Bank undertakes no obligation to update forward-looking statements to reflect events or circumstances after the date thereof. All reference to interest rates, penalties and other terms and conditions for any products and services described herein are correct as of the date of the release of this document and are subject to change without notice. The information in this document reflects prevailing conditions and our views as of this date, all of which is expressed without any responsibility on our part and is subject to change. In preparing this document, we have relied upon and assumed, without independent verification, the accuracy and completeness of all information available from public sources. ICICI Bank and the "I man" logo are the trademarks and property of ICICI Bank. Any reference to the time of delivery or other service levels is only indicative and should not be construed to refer to any commitment by us. The information contained in this document is directed to and for the use of the addressee only and is for the purpose of general circulation only.

For Press Queries

Mr. Kausik Datta
Head- Corporate Communications
ICICI Bank Ltd
Bandra Kurla Complex,
Mumbai 400 051
E-mail: datta.kausik@icicibank.com